

இனிமையான குழந்தைகளே! நீங்கள் ஆன்மிக சமூக சேவகர்கள். நீங்கள் இந்த உலகத்தை சுகம்-சாந்தி தூய்மை நிறைந்ததாக ஆக்குவதற்காகத் தங்களின் உடல்-மனம்-செல்வத்தைப் பயனுள்ளதாக செய்து கொள்ள வேண்டும்.

கேள்வி:

மாயாவின் மீது வெற்றி கொள்வதற்காகக் குழந்தைகள் உங்களிடம் என்ன ஆயுதம் உள்ளது? அந்த ஆயுதத்தைப் பயன்படுத்துவதற்கான விதி என்ன?

பதில்:

மாயா மீது வெற்றி கொள்வதற்காக உங்களிடம் சுயதரிசனச் சக்கரம் உள்ளது. இது ஒன்றும் ஸ்தூல ஆயுதம் கிடையாது. ஆனால் மனதால் மன்மனாபவ ஆகி விடுங்கள். ஹம் ஸோ, ஸோ ஹம் என்ற மந்திரத்தை நினைவு செய்யுங்கள். அப்போது இந்த விதியின் மூலம் மாயாவின் கழுத்து வெட்டப் பட்டு விடும். நீங்கள் மாயாஜீத் ஆகி சக்கரவர்த்தி ராஜா ஆகி விடுவீர்கள்.

பாடல்:

இந்தப் பாவ உலகில் இருந்து வேறெங்காவது அழைத்துச் செல்லுங்கள்....

ஓம் சாந்தி.

பிரம்மா முகவம்சாவளி பிராமணர்களாகிய நீங்கள் தான் அறிவீர்கள், இந்தக் கலியுகம் பாவத்தின் உலகம், சத்யுகம் நிச்சயமாகப் புண்ணியத்தின் உலகம் என்பதை. குழந்தைகளுக்குப் புரிய வைக்கப் பட்டுள்ளது, புண்ணியாத்மாவாக இருக்கும் மனிதர்களுக்கு நல்ல பிறவி கிடைக்கிறது. பாவாத்மாக்களுக்குக் கெட்ட பிறவி கிடைக்கிறது. இப்போது இது பாவாத்மாக்களின் உலகமே தான். இந்த ஞானம் குழந்தைகளாகிய உங்கள் புத்தியில் உள்ளது. சாந்திதாமம் தான் பரந்தாமம் எனச் சொல்லப் படுகிறது. இது துக்க தாமம். பாரதம் சத்யுகத்தில் சுகதாமமாக இருந்தது. இப்போது நாம் சாந்திதாமம் செல்ல வேண்டும், பிறகு சுகதாமத்தில் வர வேண்டும். சுகதாமத்தில் தூய்மை, சுகம், சாந்தி மூன்றுமே இருக்கும். இந்த துக்கதாமத்தில் இருப்பது தூய்மையின்மை, துக்கம், அசாந்தி. இந்த மூன்று விசயங்களையும் புரிந்து கொள்ள வேண்டும். பாரதத்தில் இந்த மூன்றும் இருக்கும் போது அது சுகதாமம் எனச் சொல்லப்படுகிறது. இப்போது நீங்கள் உடல்-மனம்-செல்வம் அனைத்தையும் பாபாவுக்கு சமர்ப்பணம் செய்து விடுகிறீர்கள். உடல்-மனம்-செல்வத்தால் நீங்கள் பாரதத்திற்கு சேவை செய்கிறீர்கள். உடலாலும் சேவை செய்யப் படுகிறது இல்லையா? சமூக சேவகர்கள் உடலால் சேவை செய்கின்றனர். சிலர் செல்வத்தால் சேவை செய்கின்றனர். மற்றப்படி மனதின் சேவை பற்றி இந்த உலகத்தில் யாருக்கும் தெரியாது. மன்மனாபவ என்பதன் அர்த்தத்தையே பாபா வந்து புரிய வைக்கிறார். பரமபிதா பரமாத்மாவாகிய என்னை நினைவு செய்வதன் மூலம் நீங்கள் சுகத்தின் ஆஸ்தியை அடைவீர்கள். மன்மனாபவ என்றால் அனைவரின் புத்தியும் பாபாவிடம் ஈடுபட்டிருக்க வேண்டும். இது போல் சொல்லக் கூடிய மனிதர்கள் வேறு யாரும் இல்லை. ஆக, மற்ற அனைவரும் சேவை செய்கின்றனர், ஆனால் மனதால் யாரும் சேவை செய்ய முடியாது. மனிதர்கள் கேட்கின்றனர், மனம் எப்படி அமைதி அடையும்? இப்போது மனமும் புத்தியும் ஆத்மாவின் உறுப்புகள். இந்தக் கர்மேந்திரியங்கள் சரீரத்தின் உறுப்புகள். ஆக, பாபா அமர்ந்து புரிய வைக்கிறார், சுயதரிசனச் சக்கரத்தை நினைவு செய்யுங்கள். உங்கள் தந்தை மற்றும் சுகதாமத்தை நினைவு செய்யுங்கள். இந்த துக்கதாமத்தை மறந்து விடுங்கள். இது மனதின் சேவை. இதை யார் செய்வார்களோ, அவர்கள் தான் மாயா மீது வெற்றி பெறுவார்கள். மாயாவின் கழுத்து வெட்டப் படும். சுயதரிசனச் சக்கரத்தால் யாராவது மனிதரின் தலை வெட்டப்படும் என்பதில்லை. தேவதைகளுக்கு இது போன்ற அலங்காரம் இருக்காது அதன் மூலம் பாவ காரியம் நடக்கிற மாதிரி இருக்காது.

மனிதர்கள் நினைக்கின்றனர், கிருஷ்ணர் சுயதரிசனச் சக்கரத்தால் கழுத்தை வெட்டினார் என்பதாக. இதுவோ பாவ காரியமாகிறது. தேவதைகள் இது போன்ற காரியத்தைச் செய்ய முடியாது. சுயதரிசனச் சக்கரம் யாருடைய தலையையாவது வெட்டுவதற்காக இல்லை. மாயா மீது வெற்றி பெறுவதற்கானது சுய தரிசன சக்கரத்தை சுற்றுவதால் நாம் தேவதை ஆகின்றோம். மாயை மீது வெற்றி அடைகிறோம். .

இந்த சுயதரிசனச் சக்கரத்தினால் தான் நீங்கள் மாயா மீது வெற்றி பெறுகிறீர்கள். இது உங்களுடைய ஆயுதம். சங்கு ஒலி எழுப்புவதற்காக. ஞானம் கிடைத்துள்ளது இல்லையா? சுயதரிசனச் சக்கரத்தை எப்படிச் சுற்றுவது என்பதைக் கற்றுத் தருகிறார். பிறகு நீங்கள் சக்கரவர்த்தி ராஜா ஆகி விடுவீர்கள். இப்போது நாம் சாந்திதாமம் சென்று கொண்டிருக்கிறோம். பிறகு சுகதாமத்தில் வருவோம். இதை பாபா கற்றுத் தந்துள்ளார். சுயதரிசனச் சக்கரதாரியாக பாபாவைத் தவிர வேறு யாராலும் ஆக்க முடியாது. இப்போது நீங்கள் ஈஸ்வரனின் வம்சாவளியாக இருக்கிறீர்கள். பிறகு விஷ்ணுவின் வம்சாவளி ஆவீர்கள். சுயதரிசன சக்கரத்தின் அலங்காரத்தைக் கூட விஷ்ணுவிற்குக் கொடுத்துள்ளார்கள். நீங்கள் இப்போது முயற்சி செய்து கொண்டுள்ளீர்கள். சுயதரிசனச் சக்கரத்தைச் சுற்றுவதனால் நாம் விஷ்ணு குலத்தில் செல்வோம். இதையோ யாருக்கும் புரிய வைப்பது மிகவும் சுலபமாகும். சாந்திதாமத்தை நினைவு செய்யுங்கள். அது பாபாவின் வீடு. அங்கிருந்து தான் ஆத்மாக்கள் வருகின்றனர். இப்போதோ நரகம். இப்போது சொர்க்கத்திற்குச் செல்ல வேண்டும். பாபாவை நினைவு செய்வதால் அனைத்து விகர்மங்களும் விநாசமாகி விடும். ஆனால் பாபாவிடம் முழுமையான யோகம் (நினைவின் தொடர்பு) இல்லையென்றால் தாரணை ஆகாது. பிறகு யாருக்கும் புரிய வைக்கவும் முடியாது.

நீங்கள் பிரம்மா முகவம்சாவளி பிரம்மாகுமார், குமாரிகள். யார் தூய்மையாக இருக்கின்றனரோ, அவர்கள் தான் பி.கே. ஆவார்கள். யார் தூய்மையாக இருக்க முடிவதில்லையோ, அவர்கள் பிரம்மா முகவம்சாவளி சிவபாபாவின் பேரக்குழந்தைகள் எனச் சொல்லிக் கொள்ள முடியாது. கோபம், பேராசையின் விசயம் என்பது வேறு. ஆனால் பவித்திரமாக இருக்க முடியவில்லை என்றால் அவர்களை பிராமணர் எனச் சொல்வதும் தவறாகும். யாரிடம் விகாரம் உள்ளதோ, அல்லது விகாரத்தில் செல்கின்றனரோ, அவர்கள் பிராமண குலத்தைச் சேர்ந்தவர்கள் அல்லர். நீங்கள் புரிய வைக்க முடியும், நாங்களோ தூய்மையாக இருக்கிறோம். ஆனால் யாராவது விகாரி ஆகி, கெட்டுப் போகின்றனர் என்றால் அவர்கள் பிராமணர் எனச் சொல்லிக் கொள்வதற்கு உரிமை இல்லை. விகாரத்தில் செல்வது என்றால் தூய்மையை இழந்து விடுவதாகும். அத்தகைய தூய்மை அற்றவர்கள் இங்கே வர முடியாது. ஆனால் அவர்களை ஏதேனும் காரணத்திற்காக அல்லது காரணமில்லாமல் வருவதற்கு அனுமதிக்க வேண்டி உள்ளது. இப்போது பாருங்கள், கட்டடம் கட்டுபவர்கள் அனைவரும் நிச்சயமாக தூய்மை இல்லாதவர்கள் அல்லவா? ஆனால் பிராமணர்களோ இந்தக் காரியத்தைச் செய்ய மாட்டார்கள். ஆக, அவர்களிடம் வேலை வாங்க வேண்டி உள்ளது. யாராவது உதவியாளர் ஆகின்றனர் என்றால் இருப்பதற்கு அனுமதிக்க வேண்டி உள்ளது. உண்மையில் தூய்மையில்லாதவர்கள் யாரும் இருக்க முடியாது. இது தூய்மை யாவதற்கான இடம். தூய்மை இல்லாதவர்கள் அவசியம் வருவார்கள். பாரதம் தூய்மையாக இருந்தது. கணவன்-மனைவி இருவரும் தூய்மையாக இருந்தனர். லட்சுமி-நாராயணர் கணவன்-மனைவி இருவரும் சம்பூர்ண நிர்விகாரியாக இருந்தனர் இல்லையா? நாமே அவர்களின் மகிமை பாடுகிறோம். நீங்கள் இப்போது சங்கமயுகத்தவர். சங்கமயுகத்தில் பாபா வந்து தூய்மையற்றவரிலிருந்து தூய்மையாக ஆக்குகிறார். விஷ-விகாரங்களில் செல்பவர்கள் தூய்மை இல்லாதவர்கள் எனச் சொல்லப் படுகின்றனர். சந்நியாசிகள் விஷத்தை விட்டு விடுகின்றனர் என்றால் தூய்மை இல்லாத மனிதர்கள் அவர்களுக்குத் தலைவணங்குகின்றனர். விகாரம் என்ற வார்த்தையே மிகவும் தீயது. நிர்விகாரி என்றால் வைஸ்லெஸ் (விகாரமற்றவர்). விகாரிகள் என்று விஷ காரியங்களில் ஈடுபடுபவர்கள் எனச் சொல்லப் படுகின்றனர். இது வேஷ்யாலயம். பாபா சொல்கிறார், நான் கல்ப-கல்பமாக சங்கமயுகத்தில் வந்து தூய்மையற்றதிலிருந்து தூய்மையாக ஆக்குகிறேன். தகுதியுள்ளவர்களாக ஆக்குகிறேன். தூய்மையான உலகத்தின் எஜமானர் ஆக்குகிறேன். சொர்க்கத்தின் எஜமானராக சொர்க்கத்தைப் படைப்பவர் தான் ஆக்குவார் இல்லையா?

தேவதைகள் எவ்வளவு செல்வம் நிறைந்தவர்களாக இருந்தனர்! இப்போதோ அனைவரும் ஒன்று மில்லாதவர்களாக உள்ளனர், இதை பாபா புரிய வைக்க வேண்டி உள்ளது, இது துக்கம் தரும் உலகம். அனைவரும் ஒருவர் மற்றவர்க்கு துக்கம் கொடுத்துக் கொண்டே உள்ளனர். நம்பர் ஒன் துக்கம் காமக் கட்டாரி செலுத்துவது. இதன் மூலம் முதல்-இடை-கடைசி வரை துக்கம் கிடைக்கிறது. இந்த துக்கதாமத்தில் யாருக்காவது சாந்தி கிடைப்பதென்பது நடக்க முடியாத ஒன்றாகும். ஏனென்றால் முழு உலகத்திற்கான கேள்வி எழுகிறது இல்லையா? இவ்வளவு சந்நியாசிகள் தூய்மையாக உள்ளனர். பிறகும் கூட பாரதம் தமோபிரதானமாக ஆகி விட்டது தானே? அவர்கள் தூய்மையாக உள்ளனர் என்பதால் தான் தூய்மை இல்லாத மனிதர்கள் அவர்களுக்குச் சேவை செய்கின்றனர். உணவு தருகின்றனர். மாளிகை முதலியன அவர்களுக்காகக் கட்டித் தருகின்றனர். ஆக, யார் தூய்மையாக

உள்ளனரோ, அவர்களின் பெயர் புகழ் பெறுகிறது. பாபாவும் இந்த விகாரங்களை வெற்றி கொள்ளச் செய்கிறார். நாம் தான் பூஜைக்குரிய தேவதைகளாக இருந்தோம் என்பதையே மறந்து விட்டுள்ளனர். நிர்விகாரி தேவி-தேவதைகளின் பரம்பரை நடைபெறுகிறது. அங்கே பிறப்பு எப்படி நடக்கிறது என்று கேட்பார்கள். அங்கே உள்ள பழக்க-வழக்கம் எப்படி இருக்குமோ அதன்படி தான் நிச்சயமாக இருக்கும். முதலில் நீங்கள் பாபாவிடம் இராஜயோகம் கற்றுக் கொண்டு இராஜ்ய பாக்கியத்தின் ஆஸ்தியை பெற்றுக் கொள்ளுங்கள். குழந்தைகள் எப்படிப் பிறக்கும் என்று கேட்க வேண்டியதில்லை. இராஜ பரம்பரையோ நடைபெறும். அந்த சந்நியாசம் ரஜோபிரதானம். தேவதைகளின் சந்நியாசம் சதோபிரதானம். சந்நியாசிகளோ விகாரங்களினால் பிறவி எடுத்துப் பிறகு நிர்விகாரி ஆவதற்கான புருஷார்த்தம் செய்கின்றனர். அது நிர்விகாரி உலகம். இது விகாரி உலகம். விகாரி மனிதர்களுக்கு இந்தச் சிந்தனை உள்ளது -- விகாரம் இல்லாமல் உலகம் எப்படி நடைபெறும்? எப்படி அவர்களின் திருஷ்டியோ அப்படியே சிருஷ்டி பற்றிய அவர்களின் உணர்வும் உள்ளது.

பாபா எவ்வளவு நல்லவர்களாக மாற்றுகிறார்! பகவான் நம்மை தமக்குச் சமமாக பகவதி பகவான் ஆக்குகிறார். ஆக, நீங்கள் மாஸ்டர் பகவான் ஆகி விட்டீர்கள். பிறகு தேவதை ஆக வேண்டும். மாஸ்டர் பகவான் ஆகி பாபாவின் வீட்டுக்குச் செல்ல வேண்டும். எப்படி அவர் தூய்மையாக இருக்கிறாரோ, அது போல் நீங்களும் நினைவு செய்து-செய்தே தூய்மையாகி விடுவீர்கள். பிறகு தூய்மையான உலகத்திற்கு வருவீர்கள். அங்கே துக்கத்தின் பெயரே இருக்காது. மனிதர்கள் அது போல் ஆகி விட்டனர், அவர்கள் தூய்மையாவதற்காக குரு வைத்துக் கொள்ள வேண்டி உள்ளது. தற்போதோ விகாரி தூய்மை அற்றவர்களையும் கூட குரு ஆக்கிக் கொள்கின்றனர். இல்லறவாசியாகிய தூய்மை இல்லாத குரு எப்படி தூய்மையாக்குவார்? ஒரு சிறிதும் முளை இல்லை. தந்தையை அறிந்து கொள்ளவே இல்லை. இது அநாதைகளின் உலகம். சத்யுகம் என்பது செல்வந்தர்களின் உலகம். ஏனென்றால் தேவி-தேவதா தர்மம் மிக மேலான பிரபுவினால் (சிவ பாபாவால்) ஸ்தாபனை செய்யப்பட்டது. எப்போது பிரபுவினுடையவர்களாக ஆகிறீர்களோ, அப்போது செல்வந்தர் ஆகிறீர்கள். இப்போது நீங்கள் இறை மாணவர்கள். பகவான் வாக்கு ஓர் அர்ஜுனனுக்காக இல்லை. சஞ்சய் கூட இருந்தார். ஆக, இப்போது நீங்கள் பாபாவின் ஸ்ரீமத் படி நடக்க வேண்டும். பாபா சொல்கிறார், சிரேஷ்டமானவர்களாக ஆகுங்கள். இந்த டிராமாவையும் புரிந்து கொள்ள வேண்டும். படைப்பவராக, இயக்குநராக இருப்பவர் பரமபிதா சிவபரமாத்மா. அவர் பிரம்மா, விஷ்ணு, சங்கரையும் கூடப் படைக்கிறார். பிறகு அவர்களுக்கு வழி சொல்கிறார். பிறகு பிரம்மாவின் மாலை மாறி, ருத்ர மாலை, பிறகு விஷ்ணுவின் மாலையாக ஆகும். பாபா சொல்கிறார், தந்தையாகிய என்னை மட்டும் நினைவு செய்யுங்கள். அப்போது லட்சுமி-நாராயணன் போல் ஆகி விடுவீர்கள். இது உண்மையான வருமானம். மனிதர்களுக்குக் கர்மங்களின் அனுசாரம் பிறவி கிடைக்கிறது. இப்போது பாபா அப்படிப்பட்ட சிரேஷ்ட கர்மம் கற்றுத் தருகிறார், இங்கே ஸ்ரீமத் படி நடந்து சிரேஷ்டமாக ஆவதற்கான வருமானம். மற்ற அனைத்துமே மண்ணோடு மண்ணாகப் போய்விடும். தேக அபிமானத்தையும் விட வேண்டும். நாம் பாபாவுடையவர்களாக ஆகியிருக்கிறோம். பாபாவிடமே செல்கிறோம். இதை ஆத்மா சொல்கிறது-- பாபா, நாங்கள் உங்கள் நினைவில் இருந்து விகர்மங்களை விட்டே தீர்வோம். பிறகு நீங்கள் எங்களை சொர்க்கத்திற்கு அனுப்பி வைப்பீர்கள் இல்லையா? நரகத்தின் விநாசம். சொர்க்கத்தின் ஸ்தாபனையோ நடைபெறுகிறது இல்லையா? மகாபாரத யுத்தம் முன்னால் உள்ளது. இதனாலும் முக்தி-ஜீவன்முக்தியின் கதவு திறக்கும். இங்கோ பாருங்கள், இருந்தவாறே நோய் வந்து விடுகிறது. அங்கோ சதா ஓய்வு மேல் ஓய்வு. இது துக்கதாமம் அல்லவா? அதனால் சுகதாமத்திற்காகப் புருஷார்த்தம் செய்யப் படுகிறது. அங்கே மாயா இருக்காது. நாம் ஆத்மா, இந்த சரீரம் இப்போது முதுமை அடைந்து விட்டது, வேறொன்றை எடுத்துக் கொள்ள வேண்டும் எனப் புரிந்து கொண்டிருப்பார்கள். நாம் பாபாவிடம் செல்கிறோம் என்ற ஞானம் இருப்பதில்லை. இந்த ஞானம் உங்களுக்கு இச்சமயம் தான் உள்ளது. நாம் பாபாவிடம் திரும்பிச் செல்ல வேண்டும். பிறகு பாபா சொர்க்கத்திற்கு அனுப்பி வைப்பார். சரீர நிர்வாகத்திற்காகக் கர்மமும் செய்து கொண்டே இருங்கள்.

நீங்கள் எவ்வளவு கீழ்ப்படிதலானவராக, உண்மையுள்ளவராக இருக்கிறீர்களோ, அவ்வளவு முன்னேற்றம் ஏற்படும். ஸ்ரீமத் மூலம் சிரேஷ்டமானவராக ஆக வேண்டும். நல்ல குழந்தைகளின் கடமை பாபாவிடம் முழுமையாக ஆஸ்தியைப் பெறுவதாகும். இப்போது பெற்றுக் கொண்டால் கல்ப-கல்பமாகப் பெற்றுக் கொண்டே இருப்பீர்கள். இப்போது பெற்றுக் கொள்ளவில்லை என்றால் கல்ப-கல்பமாக ஆஸ்தி பெற முடியாது. குழந்தைகளாகிய உங்கள் முன்னால் உள்ள முழு உலகமும் ஏழை தான். அனைத்தும் மண்ணோடு மண்ணாகப் போய்விடும். திவாலாகி விடுவார்கள். நீங்கள் உண்மையான கண்டத்திற்காக

உண்மையான வருமானம் ஈட்டுகிறீர்கள். பாபா சொல்கிறார், நீங்கள் என்னுடைய வீட்டுக்கு வர வேண்டும். அதனால் அந்த வீட்டை நினைவு செய்யுங்கள். வீட்டின் எஜமானர் தான் சொல்கிறார், நீங்கள் என்னுடைய வீட்டின் எஜமானராக இருந்தீர்கள். இப்போது மீண்டும் வீட்டை நினைவு செய்யுங்கள். டிராமா முடிவடைகிறது. (இதைப் புரிந்து கொள்வது) எவ்வளவு சுலபம்! நல்லது.

இனிமையிலும் இனிமையான தேடிக் கண்டெடுக்கப் பட்ட குழந்தைகளுக்கு தாய்-தந்தையாகிய பாபாதாவின் அன்பு நினைவுகள் மற்றும் காலை வணக்கம். ஆன்மிகக் குழந்தைகளுக்கு ஆன்மிகத் தந்தையின் நமஸ்காரம்.

தாரணைக்காக முக்கிய சாரம்:

1. கீழ்ப்படிதலான, உண்மையுள்ள மற்றும் தகுதியான குழந்தை ஆகி, பாபாவிடம் இருந்து முழு ஆஸ்தி பெற வேண்டும். ஸ்ரீமத் படி சிரேஷ்ட கர்மம் செய்து உண்மையான வருமானத்தைச் சம்பாதிக்க வேண்டும்.

2. சம்பூர்ண நிர்விகாரி ஆகி உண்மையான பிராமணர் ஆக வேண்டும். தூய்மையாகி தன்னை தூய்மையான உலகத்திற்கு தகுதி உடையவராக மாற்ற வேண்டும்.

வரதானம்:

என்னுடைய பாபா என்ற சங்கல்பத்தின் மூலம் ஒவ்வோர் அடியிலும் உதவியின் அனுபவம் செய்யக் கூடிய நிச்சயபுத்தி உள்ளவர் ஆகுக.

டிராமாவின் அனுசாரம் யார் உறுதியான நிச்சயபுத்தி உள்ளவராக இருக்கிறாரோ, பாபா என்னுடையவர், நான் பாபாவுடையவன் என்று மனதில் சங்கல்பம் மேற்கொள்கின்றனரோ, அப்படிப்பட்ட குழந்தைகளுக்குத் தானாகவே உதவி கிடைக்கும். உண்மையான மனதோடு பாபா என்று மட்டும் சொல்லுங்கள். அப்போது ஒவ்வோர் அடியிலும் உதவியின் அனுபவம் ஆகிக் கொண்டே இருக்கும். எந்தக் குழந்தைகளுக்கு ஒரு பாபாவிடம் மாறாத அன்பு உள்ளதோ, அவர்களை எந்த ஒரு விஷயமும் நிறுத்தி வைக்க முடியாது. பாபாவின் அன்பு அனைத்து விஷயங்களில் இருந்தும் (கடந்து) விடுபட்டவராக ஆக்கி விடும். அவர்கள் பறந்து கொண்டே இருப்பார்கள்.

சுலோகன்:

சதா பாபாவின் (லைட்-மைட்) ஒளி மற்றும் சக்தியோடு இருப்பீர்களானால் மாயா உங்களுக்கு முன்னால் நிற்க முடியாது.